



महाराष्ट्र शासन

अपर आयुक्त, आदिवासी विकास, अमरावती.

पोलीस आयुक्त कार्यालयाजवळ, टी.बी. हॉस्पिटलच्या मागे, अमरावती-४४४६०२.

दुरध्वनी क्र. : ०७२१-२५५३९६६, २५५३९६७ ई-मेल : atc.amr-mh@gov.in

दि. १३.०२.२०२६

## आदिवासी विकास भरती -२०२४

### लघुटंकलेखक पदाच्या व्यावसायिक चाचणी करिता जाहीर सुचना

आदिवासी विकास भरती -२०२४ अंतर्गत **लघुटंकलेखक** पदाची व्यावसायिक चाचणी गोपनीय संस्थेद्वारे दि. २६ फेब्रुवारी, २०२६ रोजी नागपूर मधील परिक्षा केंद्रावर घेण्यात येणार आहे. त्याअनुषंगाने, सर्व उमेदवारांना कळविण्यात येते की, लवकरच परीक्षेचे प्रवेशपत्र उमेदवारांना त्यांचे वैयक्तिक ई-मेल वर उपलब्ध करून देण्यात येणार आहे व संकेतस्थळावर उपलब्ध करून देण्यात येणार आहेत.

तसेच, **लघुटंकलेखक** पदाची व्यावसायिक चाचणी करिता अनुसरावयाची कार्यपध्दती या सोबत जोडण्यात येत आहे. संबंधीत सर्व उमेदवारांनी या सोबत जोडलेल्या कार्यपध्दतीचे अवलोकन करावे.

व्यावसायिक चाचणी संदर्भातील आवश्यक सुचना आदिवासी विकास विभागाच्या <https://tribal.maharashtra.gov.in> या संकेतस्थळावर प्रसिध्द करण्यात येणार असल्याने उमेदवारांनी आपले ई-मेल व संकेतस्थळास वारंवार भेट द्यावी.

सोबत- कार्यपध्दती.

ठिकाण :- अमरावती

दिनांक :- १३.०२.२०२६

(आयुषी सिंह, भा.प्र.से.)

अपर आयुक्त,  
आदिवासी विकास, अमरावती.



## महाराष्ट्र शासन

### अपर आयुक्त, आदिवासी विकास, अमरावती.

पोलीस आयुक्त कार्यालयाजवळ, टी.बी. हॉस्पिटलच्या मागे, अमरावती-४४४६०२.

दुरध्वनी क्र. : ०७२१-२५५३९६६, २५५३९६७ ई-मेल : atc.amr-mh@gov.in

जा.क्र. पदभ-२४/सरळसेवा/ प्र.क्र.१३/का.१ (क)/४५१ अ अमरावती दि. १३.०२.२०२६  
प्रति, १६


मा. आयुक्त,  
आदिवासी विकास आयुक्तालय,  
महाराष्ट्र राज्य, नाशिक.

**विषय :-** अमरावती विभागाच्या लघुटंकलेखक या पदाच्या व्यावसायिक चाचणीची जाहिर सुचना प्रसिध्द करणे बाबत..

महोदया,

उपरोक्त संदर्भिय विषयान्वये सविनय सादर करण्यात येते की, आदिवासी विकास विभागाच्या अधिनस्त विविध पदांच्या पदभरती जाहिरात दि. ०५/१०/२०२४ मधील लघुटंकलेखक या पदाची व्यावसायिक चाचणीच्या आयोजनासंबंधी जाहिर सूचना व कार्यपध्दती या विभागाच्या <https://tribal.maharashtra.gov.in> या संकेतस्थळावर प्रसिध्द करण्यात यावी, ही विनंती.

सोबत : जाहिर सुचना व कार्यपध्दती.

  
(आयुषी सिंह, भा.प्र.से.)  
अपर आयुक्त

आदिवासी विकास, अमरावती.

**व्यावसायिक चाचणी लघुटंकलेखक परीक्षेसाठी अनुसरुन करावयाची कार्यपध्दती व  
गुणदान पध्दत**

- १) आदिवासी विकास विभाग व सहसंचालक, व्यवसाय शिक्षण व प्रशिक्षण, कौशल्य,रोजगार, उद्योजगता व नाविन्यता विभाग यांच्या संयुक्त विद्यमानाने लघुटंकलेखक या संवर्गासाठी ८० गुणांची संगणक प्रणालीवर आधारित **संगणक लघुलेखन चाचणी** आयोजित करण्यात येईल. या परीक्षेमध्ये ८० गुणांचा एक गती उत्तारा (Speed Passage) राहिल.
- २) :-
- १) संगणक लघुलेखन परीक्षा ही ज्या परीक्षा केंद्रावर संगणक उपलब्ध आहेत, अशा परीक्षा केंद्रावर घेण्यात येईल. यामध्ये उमेदवारांना सोडवावयाचा गती उत्तारा (Speed Passage) हा संगणकाच्या माध्यमातुन सॉफ्टवेअर द्वारे हेडफोनने ऐकविण्यात येईल.
- २) परीक्षा केंद्रावर येतांना उमेदवारांनी पेन, पेन्सिल, शार्पनर, Transparent Writing Pad परीक्षेचे प्रवेश पत्र आणि आधार कार्ड/पॅन कार्ड ड्रायव्हिंग लायसन्स यापैकी कोणतेही एक फोटो ओळखपत्राची मुळ प्रत तसेच दिव्यांग उमेदवार असल्यास दिव्यांगाबाबतचे प्रमाणपत्र सोबत आणणे अनिवार्य आहे.
- ३) चाचणी दरम्यान खोडरबर (Eraser) वापरण्यास मनाई असल्यामुळे उमेदवारांना परीक्षा केंद्रावर खोडरबर आणता येणार नाही.
- ४) कर्णबधिर प्रवर्गाचा दावा केलेले दिव्यांग उमेदवार चाचणीसाठी स्वतःचे श्रवणयंत्र घेऊन येऊ शकतात.
- ३) :-
- १) कोणत्याही उमेदवाराला स्वतःचा किबोर्ड आणण्याची परवानगी दिली जाणार नाही.
- २) ब) किबोर्डमध्ये कोणताही तांत्रिक बिघाड नसल्यास केवळ उमेदवारांच्या मागणीवरून कोणत्याही उमेदवारांस किबोर्ड बदलून मिळणार नाही.
- ३) किबोर्डमध्ये तांत्रिक बिघाड नसतानाही उमेदवाराने किबोर्ड बदलून देण्याचा आग्रह केल्यास सदर उमेदवारांचे कृत्य हे परीक्षा आयोजनामध्ये अडथळा समजण्यात येईल व अशा उमेदवारांवर विभागाच्या तरतुदीनुसार कारवाई करण्यात येईल
- ४) :-
- १) एक मिनिटाचा सराव परिच्छेद (Trial Passage) व ४ मिनिटांच्या गती उताऱ्याचे डिक्टेसन (श्रुतलेखन) संगणकावर देण्यात येणार असल्याने प्रत्येक परीक्षा केंद्रावर **PA system (public address system) वापरण्यात येणार आहे.**
- २) तरी साधा हेडफोन, इअरफोन, ब्लूटूथ हेडफोन परीक्षा केंद्रामध्ये आणणाऱ्या उमेदवारास परीक्षा केंद्रामध्ये प्रवेश देण्यात येणार नाही. परीक्षा केंद्रामध्ये कोणत्याही प्रकारचे स्पीकर, रेकॉर्डिंगचे साहित्य चीप किंवा मोबाईल आढळून आल्यास गैरप्रकार या सदरात गृहीत धरण्यात येईल.
- ३) उमेदवाराने व्यावसायिक चाचणीमध्ये अनुचित मार्ग वापरण्यास सदर उमेदवारास चाचणी परीक्षेसाठी अपात्र ठरविले जाईल व संबंधितांवर कठोर कारवाई करण्यात येईल.
- ५) मराठी लघुटंकलेखनामध्ये टंकलेखन करताना ISM ६.२ REMINGTON MARATHI हा फॉन्ट By Default वापरण्यात येईल व इंग्रजी टंकलेखनासाठी QWERTY किबोर्ड लेआऊट राहिल, त्या अनुषंगाने उमेदवारांनी प्रशिक्षित व्हावयाचे आहे.

**परीक्षा सुरु होण्यापुर्वी उमेदवारांनी करावयाच्या आवश्यक कृती**

- ६) :-
- ६.१ परीक्षेच्या दिवशी उमेदवारांना ९० मिनिटे आधी परीक्षा केंद्रावर हजर राहणे बंधनकारक राहिल. प्रत्येक उमेदवाराने संगणक लॅबमध्ये बसतांना आपल्या बैठक क्रमांकाच्या चढत्या क्रमांकानुसारच बसावयाचे आहे. लॉगिन करण्यापुर्वी उमेदवारांनी किबोर्ड व माऊस सुस्थितीत असल्याची पुर्णपणे खात्री करुन घ्यावी. किबोर्ड चाचणीसाठी त्यांना

संगणकामधील Notepad सॉफ्टवेअरचा वापर करता येईल, किबोर्ड चाचणी उमेदवारांनी परीक्षा सुरु होण्यापुर्वी संगणकावर करुन घ्यावी.

६.२ उमेदवारांना परीक्षा केंद्रावरील संगणक तंत्रज्ञाकडून Login व Password मिळतील, ते संगणकांत नोंदवल्यानंतर परीक्षा प्रणालिस सुरुवात होईल. प्रत्यक्षात परीक्षा सुरु झाल्यानंतर म्हणजेच उमेदवारांनी लॉगिन केल्यानंतर उमेदवारांना **PA system (public address system)** मधील आवाज व्यवस्थित ऐकू येतो किंवा कसे? याची पडताळणी करण्यासाठी ३० सेकंदाची टेस्ट ऑडिओ (Test Audio) ऐकविण्यात येईल. आवाज व्यवस्थित ऐकू न आल्यास उमेदवारांनी परीक्षा केंद्रावरील तज्ञांशी संपर्क करावयाचा आहे. आवाज व्यवस्थित ऐकू आल्यानंतर, 'मला उपलब्ध करुन दिलेले संगणक, किबोर्ड, माऊस हे मी तपासले असून ते सुस्थितीत आहेत' असे उमेदवाराने Agree यावर टिक करुन प्रमाणित करावयाचे आहे. पुढील ट्रायल पॅसेजला पासवर्ड (Controller Password) टाकल्यानंतर परीक्षेची वेळ प्रत्यक्षात सुरु होईल. त्यानंतर सरावसाठी व रीडर (Reader) च्या आवाजाची ओळख व्हावी, यासाठी सर्वप्रथम सराव पॅसेज (Trial Passage) चे श्रुतलेखन (Mock Dictation) देण्यात येईल. हा सराव पॅसेज (Trial Passage) केवळ आणि केवळ रीडरच्या आवाजाची ओळख होण्यासाठी असेल.

६.३ ट्रायल पॅसेज हा एक मिनिटाचा असणार आहे. ट्रायल पॅसेजचे श्रुतलेखन (Dictation) घेणे अनिवार्य राहिल, मात्र त्यांचे Transcription/ Typing (लिप्यंतर) करावयाचे नाही.

६.४ ट्रायल पॅसेजचे श्रुतलेखन झाल्यानंतर व Outline काढल्यानंतर त्यावर लागलीच पेनाने x काट मारावी, जेणेकरुन उमेदवारांना टंकलेखन करतांना चाचणी उतारा (Trial Passage) आणि वास्तविक उतारा यामध्ये संभ्रम निर्माण होणार नाही.

७) :-

७.१ ट्रायल पॅसेजचे डिक्टेसन झाल्यानंतर संगणकाच्या स्क्रीनवर १५ सेकंदाचा Countdown येईल व त्यानंतर वास्तविक गती उताराच्या श्रुतलेखनाला (Dictation) सुरुवात करण्यात येईल. परीक्षेला सुरुवात झाल्यानंतर अगोदर गती उताराचे डिक्टेसन (Dictation) हेडफोन द्वारे सॉफ्टवेअरच्या माध्यमातून ऐकविण्यात येईल.

७.२ उमेदवांना, प्रचलित असलेल्या लघुलेखन पुस्तिकेमध्ये (Dictation Notebook) ज्या रुंदीच्या रेषा असतात, त्या Line Spacing प्रमाणे आखणी केलेल्या उत्तरपत्रिका पुरविण्यात येतील. त्यावर गती उता-याचे (Dictation) घेतल्यानंतर प्रत्यक्षात संगणकावर लगेचच गती उता-याचे (Transcription) (लिप्यंतर) टंकलेखन करावयाचे आहे.

७.३ गती उता-यासाठी जी काही निर्धारित वेळ दिलेली असेल, त्या वेळमध्ये गती उतारा टंकलिखित करावयाचा आहे. उता-याच्या टंकलेखनाची वेळ संपल्यानंतरच SUBMIT बटन कार्यान्वित होईल. SUBMIT बटन न दाबल्यास किंवा राहून गेल्यास गती उतारा आपोआप सबमिट होईल.

७.४ परीक्षेची वेळ संपल्यानंतर पर्यवेक्षकांच्या परवानगी शिवाय उमेदवारांना परीक्षा हॉल सोडण्याची परवानगी दिली जाणार नाही.

८) लघुलेखनाच्या परीक्षेमध्ये श्रुतलेखन (Dictation) चे लिप्यंतर (Transcription) हे संगणकावर होणार आहे. हा मुद्दा लक्षात घेता विषयनिहाय (लघुलेखनाच्या वेगानुसार) परीक्षेचा कालावधी खालीलप्रमाणे निश्चित करण्यात येत आहे.

**अ) लघुलेखन संगर्वाच्या संगणक लघुलेखन चाचणीचा आराखडा**

अ.क्र.	संगर्ग	लघुलेखनाचा वेग (शब्द प्रति मिनिट)	शब्द संख्या	डिक्टेसन कालावधी	टंकलेखन कालावधी
१	लघुटंकलेखक	८०	३२०	४ मिनिटे	३५ मिनिटे

**ब) लघुलेखनाच्या वेगानुसार परीक्षेचा एकूण कालावधी खालीलप्रमाणे राहिल:-**

अ.क्र.	भाषा	लघुलेखनाचा वेग (शब्द प्रति मिनिट)	परीक्षा संरचना	परीक्षा कालावधी
१	इंग्रजी / मराठी	८०	ट्रायल पॅसेज (१ मिनिट) काउंट डाऊन (१ मिनिट) वास्तविक श्रुतलेखन (४ मिनिट) श्रुतलेखनाचे विश्लेषण करुन टंकलेखन करणे (३५ मिनिटे)	एकूण कालावधी ४१ मिनिटे (दिव्यांग उमेदवारांसाठी ४८ मिनिटे)

९) उपरोक्त आराखड्यानुसार प्रस्तुत संवर्गासाठी व्यावसायिक चाचणीचे गुणदान खालील प्रमाणे असेल.

९.१ सदर गती उतारा हा ८० गुणांचा असून संगणक लघुलेखन टंकलेखन व्यावसायिक चाचणीमध्ये पात्र होण्यासाठी उमेदवारांना एकूण किमान ४५% गुण म्हणजेच किमान ३६ गुण मिळविणे बंधनकारक राहिल.

९.२ संगणक लघुलेखन व्यावसायिक चाचणी परीक्षेमध्ये उमेदवाराने श्रुतलेखन लघुलिपित करणे अनिवार्य आहे. संकेताकृतीसाठी (Outline) गुण देण्यात येणार नाहीत. मात्र आऊटलाईनसाठी गुण नसले तरी उत्तरपत्रिकेमध्ये आऊटलाईन आढळून न आल्यास किंवा अयोग्य आढळून आल्यास उमेदवाराचे संगणकावरील लिप्यंतर ग्राह्य धरले जाणार नाही आणि त्याला गुण दिले जाणार नाहीत.

९.३ परीक्षा संपल्यानंतर सर्व विद्यार्थ्यांची संकेताकृती काढलेली उत्तरपत्रिका पर्यवेक्षकांकडे जमा करण्यात येईल व त्यामध्ये काही गैरप्रकार आढळून आल्यास संबंधित उमेदवारांबाबत योग्य ती कारवाई करून दावा रद्द करण्यात येईल.

९.४ लिप्यंतरामध्ये २ चुकांसाठी १ गुण कमी करण्यात येईल. गती उताराच्यामध्ये जेवढ्या चुका होतील. उदा. शब्द वगळणे, अतिरिक्त शब्द लिहिणे, शुध्दलेखनातील चुका इत्यादीसाठी दोन चुकांसाठी एक गुण कमी करण्यात येईल. Full Stop, Comma, Exclamation Mark. Question Mark या विरामचिन्हांसाठी आणि इंग्रजी गती उतार्यामधील Case Sensitivity यामधील चुकांना देखील गुण कमी करण्यात येतील.

९.५ वाक्यानंतर Full Stop, Comma, Exclamation Mark, Question Mark दिल्यानंतर Space बटनाचा वापर करून व त्यानंतर पुढील वाक्याला सुरवात करावी. एक स्पेस (Space) न दिल्यास व पुढील वाक्य लगेचच टंकलिखित केल्यास चुक धरण्यात येईल.

१०) संगणक लघुलेखन परीक्षेमध्ये स्पिकर / हेडफोनद्वारे ऐकविलेल्या पॅसेजचे डिक्टेशन (Outline) घेण्यासाठी सर्व उमेदवारांना सर्व विषयांकरिता A४ Size पाठोपाठ एक पान आखीव उत्तरपत्रिका पुरविण्यात येणार आहे. या उत्तरपत्रिकेवर Pre-printed स्वरूपात बैठक क्रमांक. विषय इत्यादी तपशिल नमूद असेल, अशा प्रकारच्या उत्तरपत्रिका PDF स्वरूपात संबंधित परीक्षा केंद्रावर पुरविण्यात येणार आहेत. आवश्यकतेनुसार उमेदवारांना जर अतिरिक्त पुरवणीची आवश्यकता असेल तर त्यांना पर्यवेक्षकांकडून आधीच मागून घेता येईल. अतिरिक्त पुरवणी उत्तरपत्रिकेवर मात्र विद्यार्थ्यांना आपला बैठक क्रमांक, विषय इत्यादी माहिती स्वतः भरावी लागेल आपल्याच नावाच्या/बैठक क्रमांकाच्या उत्तरपत्रिकेवर विद्यार्थ्यांनी डिक्टेशन (Outline) लिहावयाचे आहे. चुकून दुसऱ्याचे नाव/बैठक क्रमांक असलेल्या उत्तरपत्रिकेवर डिक्टेशन लिहिल्यास कॉपी प्रकरण समजून त्यावर कारवाई करण्यात येईल याची नोंद सर्व उमेदवारांनी घ्यावयाची आहे.

११) :-

११.१ परीक्षा सुरु होण्यापूर्वी होण्यापूर्वी ५ मिनिटे आधी सर्व उमेदवारांना लघुलेखन उत्तरपत्रिका देण्यात येईल या उत्तरपत्रिकेवर उमेदवारांनी सुरुवातीलाच स्वाक्षरी करावयाची आहे. पर्यवेक्षकांनी विशिष्ट नमूद केलेल्या जागेवर उमेदवारांचे Dictation संपल्यानंतरच स्वाक्षरी करावयाची आहे. Dictation स्पिकर / हेडफोनद्वारे सुरु असतांना कोणत्याही परिस्थितीत पर्यवेक्षकांनी/केंद्रसंचालकांनी उमेदवारांना व्यत्यय निर्माण होणार नाही याची दक्षता घ्यावी.

११.२ गती उतार्यांचे श्रुतलेखन (Dictation) संपल्यानंतर पुन्हा पर्यवेक्षकांनी उत्तरपत्रिकेवर शेवटी स्वाक्षरी करून उर्वरित शिल्लक राहिलेल्या कोऱ्या पानावर x अशी फुली मारावयाची आहे. म्हणजेच पर्यवेक्षकांनी डिक्टेशन संपल्यानंतरच संबंधित उमेदवाराने उत्तरपत्रिकेवर स्वाक्षरी केल्याची खात्री करावी आणि त्यानंतर उत्तरपत्रिकेच्या सुरुवातीला नमूद केलेल्या जागेवर स्वतःची स्वाक्षरी करावी व त्याचबरोबर उमेदवाराने ज्या आऊटलाईन काढलेल्या आहेत, त्या संपल्यानंतर देखील पर्यवेक्षकांनी केंद्रसंचालकांनी पुन्हा स्वाक्षरी करावयाची आहे.

११.३ उमेदवारांनी देखील स्वतःची स्वाक्षरी तसेच उत्तरपत्रिकेच्या सुरुवातीला व शेवटी पर्यवेक्षकांनी स्वाक्षरी केल्याची खात्री करावी.


११.४ उमेदवारांना त्यांची लघुलेखन उत्तरपत्रिका किंवा इतर कोणतेही पृष्ठ परीक्षा हॉलच्या बाहेर नेता येणार नाही.

११.५ परीक्षा संपल्यानंतर केंद्रसंचालकांनी उमेदवारांच्या आऊटलाईन असलेल्या उत्तरपत्रिका जमा करून घ्याव्यात. त्यानंतर उमेदवारांनी एका पाठोपाठ एक याप्रमाणे केंद्र सोडण्यास अनुमती द्यावी.

१२) :-

१२.१ कोणताही चुकीचा शब्द दुरुस्त करण्यासाठी बॅकस्पेस कळ (Backspace Key) आणि नेवीगेशन (Arrow) कळ (Key) चा वापर करता येईल.

१२.२ गती उताऱ्याचे डिक्टेसनमध्ये जर अंकांचा उच्चार करण्यात आलेला असेल, तर संगणकामध्ये लिप्यंतर करतांना अंकांचाच उल्लेख विद्यार्थ्यांनी करावा. तथापि, याला मात्र काही गोष्टी अपवाद असू शकतात. उदाहरणार्थ १९७० या वर्षाचा विचार झाल्यास साहजिकच तो अंकात लिहावा लागेल. **मात्र एक कोटी हा शब्द अंकात न लिहीता " १ कोटी** असाच सर्वसाधारणपणे लिहावयास पाहिजे.



(आयुषी सिंह, मा.प्र.से.)

अपर आयुक्त,

आदिवासी विकास, अमरावती.